

7 ستمبر: قادیانیت کا یوم حساب

محمد نعمان سنجرانی

عقیدہ ختم نبوت کا تحفظ، ہر مسلمان کے ایمان کا جزو و خاص ہے۔ اسی مرکزی عقیدے میں نقشبندی کے لیے مختلف اعتقادی تواریخوں نے جھوٹی نبوت کا البادہ اوڑھ کر مختلف ادوار میں لوگوں کو گراہ کرنے کی کوشش کی ان جھوٹی مدعیان نبوت کا انجام کسی سے ڈھکا چھپا نہیں۔ سب سے پہلے سیدنا صدیق اکبر رضی اللہ عنہ کے دورِ خلافت میں مسیلمہ کذاب نے نبوت کا دعویٰ کیا۔ سیدنا صدیق اکبر رضی اللہ عنہ نے اس بدجنت اذلی کے خلاف جہاد کیا، جو ”جنگ یمامہ“ کے نام سے مشہور ہے۔ اسی جنگ میں مسیلمہ کذاب، حضرت وحشی بن حرب رضی اللہ عنہ اور سیدنا معاویہ رضی اللہ عنہ کے ہاتھوں جہنم واصل ہوا۔ اسی دور میں اسود عنسی اور سجاد نے بھی نبوت کا دعویٰ کیا اور پھر اپنے بھیاں کے انجام کو پہنچے۔

مجلس احرار اسلام کی تاب ناک تاریخ، بے لوٹ قربانیوں اور عزم وایثار سے عبارت ہے۔ احرار نے 1934ء میں قادیانی میں احرار تبلیغ کا انفراس کر کے قادیانیت کے خلاف پہلی منظم جدو جہد کا آغاز کیا۔ ہندوستان کے معروف علماء خصوصاً حضرت مفتی کفایت اللہ، مولانا سید حسین احمد مدینی، مولانا احمد علی لاہوری، مولانا ظہور احمد بگوئی اور مولانا ظفر علی خان نے بھی کا انفراس سے خطاب کیا۔ اس کے ساتھ ہی قادیانی میں مدرسہ مسجد ختم نبوت کی بنیاد رکھی گئی۔

قیام پاکستان کے بعد مجلس احرار اسلام نے 1953ء میں سر ظفر اللہ خان قادیانی کو وزارت خارجہ سے ہٹانے اور قادیانیوں کو غیر مسلم اقلیت قرار دلانے کے لیے ”آل پارٹیز مجلس عمل تحفظ ختم نبوت“ کے پلیٹ فارم سے پورے ملک میں زبردست تحریک کا آغاز کیا۔ وقت کے چنگیز خان جزل اعظم خان نے مارشل لاء نافذ کر کے لاہور کے نہتے مسلمانوں پر گولیاں چلا کیں اور ہزاروں عاشقان ختم نبوت کو شہید کیا۔ ریاستی تشدد کے شرم ناک استعمال سے وقت طور پر تحریک دبادی گئی لیکن حضرت امیر شریعت سید عطاء اللہ شاہ بخاری نے فرمایا:

”میں نے اس تحریک کی صورت میں ایک ٹائم بم نصب کر دیا ہے، وقت آنے پر یہ بم ضرور پھٹے گا اور فتنہ

مرزاںیت کو اس کے انجام سے دوچار کرے گا۔“

29 راپریل 1973ء کو آزاد کشمیر اسمبلی میں میجر محمد ایوب شہید نے قادیانیوں کو غیر مسلم اقلیت قرار دینے کی قرارداد

ماہنامہ ”نیب ختم نبوت“ ملتان

مطالعہ قادیانیت

پیش کی اور آزاد کشمیر اسمبلی نے قادیانیوں کی اسلام اور وطن دشمن سرگرمیوں کو منظر رکھتے ہوئے، متفقہ طور پر انھیں غیر مسلم اقلیت قرار دے دیا۔ تب آزاد کشمیر کے صدر سردار عبدالغیوم خان کو قائد احرار مولانا سید ابوذر بخاریؒ نے اس جرأۃ مندانہ اقدام پر ان الفاظ میں خراج تحجیم پیش کیا:

”صحیح ترین بات یہ ہے کہ آزاد کشمیر کی حکومت کی مقید ترین اسمبلی نے اس دورِ مجلسیت میں ملکی اور عالمی سطح پر کسی بر سر اقتدار کفر والخاد کا کوئی رعب اور خوف محسوس نہ کیا۔ اور تحریک مقدس تحفظ ختم نبوت کے شہداء کے خون بے گناہی کا روحاںی پیغام قبول کر لیا ہے۔“

22 مئی 1974ء کو نشتر میڈیا یکل کالج ملتان کے طلباء کا ایک گروپ، شمالی علاقہ جات میں سیر و تفریح کی غرض سے ملتان سے پشاور جانے والی گاڑی چناب ایکسپریس کے ذریعے روانہ ہوا۔ جب گاڑی ربوہ (موجودہ چناب گر) ریلوے اسٹیشن پہنچی تو مرزا نیوں نے گاڑی میں مرزا قادیانی کا کفر والخاد پر مشتمل لٹری پر تقسیم کرنا شروع کر دیا۔ جس سے طلباء اور قادیانیوں میں جھپڑپ ہوتے ہوتے رہ گئی۔ 29 مئی 1974ء کو طلبہ چناب ایکسپریس کے ذریعے واپس آرہے تھے۔ گاڑی ربوہ ریلوے اسٹیشن پہنچی تو قادیانیوں نے طلبہ پر حملہ کر دیا اور اتنا تشدد کیا کہ وہ خون میں نہا گئے۔ جب گاڑی ختم نبوت کی خاطر بولہاں ہونے والے طلبہ کو لے کر فیصل آباد پہنچی تو پورے شہر میں غم و غصہ کی لہر دوڑ گئی۔ دیکھتے ہی دیکھتے یہ خبر پورے ملک میں جنگل کی آگ کی طرح پھیل گئی۔

ملک بھر میں احتجاجی ریلیوں، جلوسوں اور جلوسوں کا سیلا ب الہ آیا۔ اس تحریک کا سب سے پہلا جلوس چنیوٹ میں تحریک طلباء اسلام کے صدر ملک رب نواز ایڈیو ویکٹ کی قیادت میں مکالا گیا۔

ابن امیر شریعت مولانا سید عطاء الحسن بخاریؒ نے گجرات میں احتجاجی جلوس سے خطاب کیا۔ اس اذیت ناک واقعے کے خلاف مجلس احرار اسلام فیصل آباد کا ایک ہنگامی اجلاس میاں محمد عالم بٹالوی کی صدارت میں منعقد ہوا۔ جس میں سانحہ ربوہ پر احتجاج کرتے ہوئے اُس وقت کے وزیر اعلیٰ چناب حنفی رامے سے مطالبہ کیا گیا کہ واقعہ ربوہ کی تحقیقات کی جائے۔ 9 رجوبت میں مجلس عمل کی تشکیل ہوئی تو اس میں جانشین امیر شریعت مولانا سید ابوذر بخاریؒ، مولانا سید عطاء الحسن بخاریؒ اور چودھری ثناء اللہ بھٹھ نے شرکت کی۔ پیچھے طعنی میں مجلس احرار اسلام اور تحریک طلباء اسلام کے زیر اہتمام ایک پر امن اجتماع سے خطاب کرتے ہوئے ابن امیر شریعت، پیر جی سید عطاء الحسن بخاری، عبداللطیف خالد چیمہ اور محمد عباس نجیمؒ نے کہا کہ ربوہ کا واقعہ فوری ردعمل کا نتیجہ نہیں بلکہ ایک سوچی سمجھی سازش ہے۔

واقعہ ربوہ کے دوسرے دن مجلس احرار اسلام کی مرکزی مجلس شوریٰ کے رکن (مرکزی نائب امیر) پروفیسر خالد شبیر احمد نے قادیانیوں کے سوچل بائیکاٹ کے لیے فیصل آباد میں تحریک چلائی، بنیج اور سٹنکرز پر ”قادیانیوں کا سوچل“

بائیکاٹ کرو، تحریر کرو اکر پورے شہر میں تقسیم کیے گئے۔ اس کے بعد مجلس احرار اسلام نے لاہور سے اشتہارات، بیچ اور سٹیکرز شائع کر کے پورے ملک میں تقسیم کیے۔ جس کے نتیجے میں پورے ملک میں قادیانیوں کے سوشن بائیکاٹ کی فضابندی اور قادیانیوں کے سوشن بائیکاٹ کا نظرہ زبان زد عالم ہوا۔

حکمرانوں نے حسب معمول واقعہ ربوہ کو بھی دباؤ کی کوشش کی لیکن پنجاب اسمبلی میں بھی سانحہ ربوہ کی باز گشت سنی گئی۔ قادیانیوں کی اس پتگیزیت کو دیکھتے ہوئے ملک کے تمام اکابر علماء و قائدین متفق ہو گئے۔ ۹ رجون ۱۹۷۸ء کو لاہور میں مولانا سید محمد یوسف بنوری کی صدارت میں مجلس عمل کا اجلاس ہوا۔ مولانا مفتی محمود، مولانا شاہ احمد نورانی، جانشین امیر شریعت مولانا سید ابوذر بخاری، مولانا سید عطاء الحسن بخاری، آغا شورش کاشمیری، نوابزادہ نصر اللہ خان، مولانا عبد اللہ انور، حافظ عبد القادر روپڑی، مولانا عبد الصار نیازی، وغيرہم الیکی نمائندہ دینی و قومی شخصیات نے اس اجلاس میں شرکت کی۔

تحریک آہستہ آہستہ زور پکڑتی جا رہی تھی۔ ۹ رجون کے اجلاس میں مولانا سید محمد یوسف بنوری کو مجلس عمل تحفظ ختم نبوت کا کونوینر مقرر کیا گیا جبکہ ۱۷ جون کو فیصل آباد کے اجلاس میں مجلس تحفظ ختم نبوت، جمعیت علماء اسلام، مجلس احرار اسلام، جمعیت علماء پاکستان، حزب الاحتفاف، مرکزی جمیعت اہل حدیث، جماعت اسلامی، مسلم لیگ، پاکستان جمہوری پارٹی اور دیگر مختلف دینی و سیاسی جماعتوں کی مرکزی قیادت نے بھر پور شرکت کی۔ چونکہ مختلف مکاتب فکر اور مختلف سیاسی جماعتوں سے تعلق رکھنے والے قائدین موجود تھے۔ ہر ایک کی خواہش تھی کہ یہ سعادت ہمارے حصے میں آئے۔ بالآخر مولانا سید ابوذر بخاری اور شورش کاشمیری کی گہری بصیرت سے یہ مشکل مرحلہ بہ آسانی حل ہو گیا۔ چنانچہ حضرت علامہ بنوری کو صدر اور علامہ محمود احمد رضوی کو مرکزی مجلس عمل تحفظ ختم نبوت کا سکریٹری جعل منتخب کیا گیا۔ تحریک کو مزید موثر اور طاقتور بنانے کے لیے آغا شورش کاشمیری، مولانا مفتی محمود، مولانا سید ابوذر بخاری، علامہ محمود احمد رضوی، مولانا شاہ احمد نورانی، مولانا سید عطاء الحسن بخاری اور دیگر جيد علماء کرام نے ملک کے طوفانی دورے کیے اور مسلمانوں کو قادیانیت کا حقیقی چہرہ دکھایا۔ مولانا سید ابوذر بخاری کے وارثت گرفتاری جاری ہو گئے۔ امیر شریعت سید عطاء اللہ شاہ بخاری کے فرزند مولانا سید عطاء الحسن بخاری کو ڈیفس آف پاکستان روپڑ کے تحت گرفتار کر لیا گیا۔ وہ چار ماہ تک گھر بھی میں قید رہے۔ مجلس عمل کی قیادت نے مولانا سید عطاء الحسن بخاری کی گرفتاری پر شدید احتجاج کیا اور انھیں رہا کرنے کا مطالبہ کیا۔

جلیس سلاسل نے اپنی کتاب ”ٹیبل ٹاکس“ میں لکھا ہے کہ: ایک روز کراچی کے جبیں ہوٹل میں سابق رکن قومی

اس بیلی و پاکستان دستور کمیشن کے چیئر مین مولانا ظفر احمد النصاری آئے اور وزیر اعظم بھٹو کا پیغام دیتے ہوئے آغا شورش کاشمیری سے کہا کہ آپ ملک سے باہر چلے جائیں۔ اس لیے کہ بھٹو صاحب قادریوں کو اقلیت قرار دینے کا فصلہ کرچکے ہیں اور ان کا خیال ہے کہ اس کا کریڈٹ قوم آپ کو دے دے گی۔ آغا شورش نے کہا کہ وزیر اعظم سے کہہ دیں کہ میں ملک سے باہر قطعی نہیں جاؤں گا اور اگر وہ کریڈٹ کے ہی خواہش مند ہیں تو میں اور ”چنان“ یہ کریڈٹ ان کو دے دیں گے۔ مجھے کریڈٹ سے کوئی دلچسپی نہیں ہے۔ میں خود قوم سے کہوں گا کہ اس کارنامے کا کریڈٹ بھٹو صاحب کو دے۔ میرا تو معاملہ ہی دوسرا ہے۔ عشق رسالت صلی اللہ علیہ وسلم کسی کریڈٹ کاحتاج نہیں ہوتا۔ شورش کاشمیری نے بھٹو صاحب سے ملاقات میں گفتگو کرتے ہوئے کہا:

”بھٹو صاحب! ہمارے پاس کون ہی عظمت ہے۔ ایک سوال سے اپنے آقا و مولیٰ صلی اللہ علیہ وسلم کی عزت و عظمت بحال نہیں کر سکے۔ ہم سے زیادہ ذلیل قوم کسی ملک نے آج تک پیدا نہیں کی ہوگی۔ ہم اُسی وقت عزت و عظمت کا تاج سر پر رکھ سکتے ہیں جب قادریوں سے محمد عربی صلی اللہ علیہ وسلم کی نبوت کا تاج چھین کر سید کوئی نیں صلی اللہ علیہ وسلم کو راضی کر لیں، پھر شورش نے روتے ہوئے بھٹو کے سامنے اپنی جھوٹی پھیلا کر کہا: میں آپ سے اپنے اور آپ کے نبی صلی اللہ علیہ وسلم کی ختم المرسلین کی بھیک مانتا ہوں۔ آپ میری زندگی کی تمام نیکیاں اور خدمات لے لیں۔ میں خدا کے حضور خالی ہاتھ چلا جاؤں گا مگر خدا کے لیے اپنے نبی صلی اللہ علیہ وسلم کی نبوت کی حفاظت کر دیجیے۔ یہ میری جھوٹی نہیں۔ فاطمہ بنت محمد صلی اللہ علیہ وسلم کی جھوٹی ہے جس کی جھوٹی پر قادری مسلم آور ہیں۔“

بھٹو صاحب یہ سن کر لرزائٹھے۔ ان کا کہنا تھا کہ اب اس سے زیادہ مجھ میں سننے کی تاب نہ تھی۔ میرے بدن میں ایک جھر جھری ہی آئی۔ میں بھی آخر مسلمان تھا اور نبی صلی اللہ علیہ وسلم کا فلمہ پڑھتا تھا۔ اس موقع پر شورش نے بات چیت کا رخ جذبات کی طرف موڑ دیا تھا اور میں اپنے مسلمان ہونے کی حیثیت کے سواب سچھ بھول گیا تھا۔ میں نے شورش سے وعدہ کر لیا تھا کہ میں قادری مسئلہ ضرور بالضرور حل کروں گا۔ شورش مجھ سے وعدہ لے کر چلا گیا اور میں سوچتا رہا کہ شاید اس شخص نے مجھ پر جادو کیا ہے لیکن مجھ جیسے شخص کو قائل کرنے کے لیے ایک جذباتی ماحول پیدا کرنا صرف شورش کا کام تھا۔

کرنل رفیع الدین (جورا ولپنڈی جیل میں ذوالقدر علی بھٹو کی گرفتاری پر مامور تھے) نے اپنی کتاب ”بھٹو کے آخری 323 دن“ میں بھٹو صاحب کے بارے میں لکھا ہے::

”احمدی مسئلہ! یا ایک مسئلہ تھا جس پر بھٹو صاحب نے کئی بار کچھ نہ کچھ کہا۔

ایک دفعہ کہنے لگے: رفیع! یہ لوگ چاہتے ہیں کہ ہم ان کو پاکستان میں وہ مرتبہ دیں جو یہودیوں کو امریکہ میں حاصل ہے۔ یعنی ہماری ہر پالیسی ان کی مرضی کے مطابق چلے۔

ایک بار انہوں نے کہا کہ قومی اس بیلی نے ان کو غیر مسلم قرار دے دیا ہے۔ اس میں میرا کیا قصور ہے؟

ایک دن اچا کئے مجھ سے پوچھا کہ کرئیں رفیع الدین! کیا احمدی آج کل یہ کہہ رہے ہیں کہ میری موجودہ مصیبیں ان کے خلیف کی بدعا کا نتیجہ ہیں کہ میں کال کوٹھڑی میں پڑا ہوں۔

ایک مرتبہ کہنے لگے کہ بھتی اگر ان کے اعتقاد کو دیکھا جائے تو وہ حضرت محمد صلی اللہ علیہ وسلم کو آخری نبی نہیں مانتے اور اگر وہ مجھے اپنے آپ کو غیر مسلم قرار دینے کا ذمہ دار ہھرتے ہیں تو کوئی بات نہیں، پھر کہنے لگے: میں تو بڑا گناہ گار ہوں اور کیا معلوم کہ میرا یعنی علی ہی میرے گناہوں کی تلافی کر جائے اور اللہ تعالیٰ میرے تمام گناہ اس یک عمل کی بدولت معاف کر دے۔

بھٹو صاحب کی باتوں سے میں یہ اندازہ لگایا کرتا تھا کہ شاید انھیں گناہ وغیرہ کا کوئی خاص احساس نہ تھا لیکن اس دن مجھے معلوم ہوا کہ معاملہ اس کے برعکس ہے۔“

مجلس احرار اسلام کے امیر مولانا سید ابوذر بخاریؒ نے 28 رب جولائی 1974 کو ملتان میں پریس کانفرنس کرتے ہوئے مجلس عمل کے صدر مولانا محمد یوسف بنوریؒ کو اپنے بھرپور تعاون کا لقین دلاتے ہوئے فرمایا کہ مجلس احرار اسلام، مجلس عمل کی تحریک کو کامیابی سے ہم کنار کر کے دم لے لیں۔ مولانا سید ابوذر بخاری کے خطاب کو اخبارات نے بھرپور تحریک دی۔ مولانا سید ابوذر بخاریؒ نے اپنے وفد کے ساتھ اگست 1974ء کو لاہور میں مجلس عمل کے اجلاس میں شرکت کی اور اسی دن شام کو جلسے سے بھی خطاب کیا۔ شورش کا شیری بیمار ہونے کی وجہ سے اس جلسے میں تو شرکت نہ کر سکے لیکن لاہور اور لاکل پور (فیصل آباد) میں مجلس عمل کے اجلاسوں میں شرکیں ہوتے رہے۔ اور راولپنڈی کے جلسے سے خطاب بھی کیا۔ کیم ستمبر 1974ء کو میں بادشاہی مسجد لاہور میں مجلس عمل کا تاریخی جلسہ ہوا جس میں مولانا سید محمد یوسف بنوری، مفتی محمود، سید مودودی، سید ابوذر بخاری، مولانا عبدالحق، مظفر علی شمشی، علامہ احسان الہی ظہیر، مولانا عبدالقدار روپڑی اور دیگر مقررین نے خطاب کیا۔

اس مقدس تحریک میں طلبہ تنظیمیں بھی پیش پیش تھیں۔ اسلامی جمعیت طلبہ، جمعیت طلبہ اسلام، انجمن طلبہ اسلام اور تحریک طلبہ اسلام کی خدمات کو فراموش نہیں کیا جاسکتا۔ تحریک طلباء اسلام کے مرکزی صدر ملک رب نواز چنیوٹی کی شعلہ نوازی سے خائف ہو کر انہیں گرفتار کرنے کے لیے وارنٹ گرفتاری جاری کر دیئے لیکن انہوں نے ہائی کورٹ سے قبل از گرفتاری حفاظت کرالی۔ آخر ملتان کے جلسہ میں تقریر کے مقدمہ میں انھیں گرفتار کر لیا گیا۔ تحریک طلباء اسلام کے مرکزی ناظم اعلیٰ محمد عباس نجمی، عبد اللطیف خالد چیمہ، حافظ محمد یوسف سیال، سید محمد ارشد بخاری اور سید محمد فیصل بخاری نے لاہور، ملتان، فیصل آباد، راولپنڈی، بہاول پور، گجرات، گوجرانوالہ اور کراچی کے جلوسوں میں قائد احرار سید ابوذر بخاری اور مولانا سید عطاء الحسن بخاریؒ کے ہمراہ شرکت کی۔

حکومت بالا تحریک کے آگے گھٹنے ٹکنے پر مجبور ہو گئی۔ قومی اسمبلی کی خصوصی کمیٹی قائم کر دی گئی۔ جسے فریقین کی

ماہنامہ "نیب ختم نبوت" ملتان

مطالعہ قادیانیت

بات سن کر فیصلہ کرنا تھا۔ قومی اسمبلی میں مجلس عمل کی نمائندگی مولانا مفتی محمود، مولانا شاہ احمد نورانی، پروفیسر غفور احمد، مولانا غلام غوث ہزاروی، مولانا عبدالحق اور دیگر ارکان کر رہے تھے۔ مذکورہ حضرات نے شب و روز کی مسائی جیلیہ سے وہ تمام لڑپرچج کیا جو خصوصی کمیٹی کے لیے ضروری تھا۔

شہداء ختم نبوت کا مقدس خون اور قائدین تحریک تحفظ ختم نبوت کی بے لوث قربانیاں رنگ لے آئیں۔ قومی اسمبلی نے مرا ناصر پر گیارہ دن تک اور مرازایت کی لاہوری شاخ کے امیر صدر الدین پر سات گھنٹے مسلسل بحث کی۔ 7 ستمبر 1974ء کا وہ مبارک دن آپنچا جب قومی اسمبلی نے متفقہ طور پر سہ پہر 45 منٹ پر قادیانیوں کی دونوں شاخوں کو غیر مسلم اقلیت قرار دے دیا۔ ذوالفقار علی بھٹو نے قائد ایوان کی حیثیت سے خصوصی خطاب کیا۔ وزیر قانون عبدالغفیظ پیرزادہ نے اس سلسلے میں آئینی ترمیم کا تاریخی بل پیش کیا اور جب یہ بل متفقہ رائے سے منظور ہو گیا تو حزب اقتدار و حزب اختلاف فرط خوشی و سمرت سے آپس میں بغل گیر ہوئے۔ مولانا سید ابوذر بخاری نے مجلس احرار اسلام کی جانب سے وزیر اعظم ذوالفقار علی بھٹو کی تاریخ ساز فیصلہ کرنے پر مبارک باد کا تاریخیجا جس کے جواب میں بھٹو نے کہا کہ یہ سب کچھ آپ لوگوں کی محنت کا شہر ہے۔ اللہ تعالیٰ کا لاکھ لاکھ شکر ہے کہ اس نے مجھ گناہ گارے عظیم کام لے لیا ہے۔ اس تاریخ ساز فیصلے کے بعد 9 ربیعہ کو ملتان میں امیر شریعت سید عطاء اللہ شاہ بخاری کے مزار پر مجلس احرار اسلام کی جانب سے ایک ہفتہ کے لیے کمپ لگایا گیا۔ جس میں عوامی قافلوں کے علاوہ ملک بھر سے مختلف شخصیات خراج عقیدت پیش کرنے کے لیے آتی رہیں۔ مولانا مفتی محمود، مولانا غلام غوث ہزاروی اور ولی خان بھی اس کمپ میں آئے اور شاہ جی کی خدمات کو خراج عقیدت پیش کرتے ہوئے کہا کہ شاہ جی کا لگایا ہوا پودا آج شر آور درخت بن چکا ہے۔ یہ شاہ جی کی محنت اور خلوص کا نتیجہ ہے کہ آج قادیانی غیر مسلم اقلیت قرار دے دیئے گئے۔ اس طرح یہ تاریخ ساز دن علماء حق اور شہداء ختم نبوت کی بے لوث قربانیوں کی فتح کا دن ثابت ہوا۔

